



## سوال

(195) داڑھی کی شرعی حیثیت کیا ہے؟

## جواب

السلام علیکم ورحمۃ اللہ وبرکاتہ

کارڈٹ سے غلام حسین دریافت کرتے ہیں

(الف) داڑھی کی شرعی حیثیت کیا ہے؟ ہمارے ہاں مقامی مسجد میں ایک پوسٹر میں لکھا ہے کہ داڑھی واجب ہے اور حدیث میں ایک باشت حد ہے اس سے کم نہیں منڈوانا یا کتر وانا جائز نہیں۔ جو ایسا کرتے ہیں وہ توبہ و تجدید نکاح کریں۔ کیا واقعی ایسی صورت میں تجدید نکاح کی ضرورت ہے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

(الف) داڑھی کی شرعی حیثیت کے بارے میں قرآن و حدیث کی روشنی میں ہم مفصل جائزہ پیش کرتے ہیں اور اس سلسلے میں درج ذیل امور پر روشنی ڈالیں گے۔

اول: داڑھی رکھنا واجب ہے یا سنت

دوم: داڑھی منڈوانا حرام ہے یا مکروہ

سوم: داڑھی کتر وانا جائز ہے یا نہیں اور یہ کہ داڑھی کتنی لمبی ہونی چاہیے۔

اس میں کوئی شبہ نہیں کہ داڑھی مردانگی کی علامت اور مردوں کی زینت ہے اور ہر مذہب میں اس کی حیثیت مسلمہ ہے۔ قدیم زمانے میں بادشاہوں اور حکمرانوں اور علماء اور فلاسفر وں کے لئے داڑھی امتیازی نشان سمجھا جاتا تھا۔ داڑھی منڈوانے کا رواج ایران کے آتش پرست حکمرانوں سے ہوا اور پھر اس کے اثرات پھیلنے لگے۔ یورپ اور مغرب میں مدتوں داڑھی عزت و وقار کی علامت سمجھی جاتی رہی ہے۔ طبی نقطہ نظر سے بھی داڑھی منڈانے کو نقصان دہ قرار دیا گیا ہے۔ تمام آسمانی مذاہب میں داڑھی کو بنیادی اہمیت حاصل رہی اور قرآن کریم سے معلوم ہوتا ہے کہ پہلے انبیاء بھی داڑھی رکھتے تھے۔

چنانچہ سورہ طہ میں حضرت موسیٰ کے بارے میں آتا ہے کہ انہوں نے غصے سے جب اپنے بھائی حضرت ہارون کے بال پکڑے تو انہوں نے کہا۔

أَلَا تَتَذَكَّرُ أَفْصَيْتَ أَمْرِي ۙ ۹۳ ... سورۃ طہ



”اے میری ماں کی بیٹے میری داڑھی اور سر کے بال نہ پکڑو۔“

ایک روایت میں آتا ہے کہ فرشتے اللہ تعالیٰ کا ذکر ان الفاظ کے ساتھ کرتے ہیں :

”سبحان الذی من زین الرجال بالحمی والنساء بالقرون والذوائب“

”پاک ہے وہ ذات جس نے مردوں کو داڑھی سے زینت دی اور عورتوں کو گیسوؤں اور زلفوں سے زینت عطا فرمائی۔“

اسی طرح رسول اکرم ﷺ نے جن چیزوں کے بارے میں فرمایا کہ یہ فطرت میں سے ہیں ان میں داڑھی بڑھانا بھی شامل ہے۔ فطرت کی ان چیزوں میں ختمہ، زیناف، بالوں کی صفائی، ناخن تراشنا، داڑھی بڑھانا اور مونچھیں تراشنا شامل ہیں۔

خود سرور عالم ﷺ کے بارے میں آتا ہے کہ

”کان کثیر شعر اللحية“

”آپ کی داڑھی مبارک بہت گھنی تھی۔“

(۱) داڑھی کے واجب یا سنت ہونے کے بارے میں تھوڑا سا اختلاف پایا جاتا ہے لیکن اس عمر میں کوئی اختلاف نہیں کہ یہ ان سنتوں میں سے ہے جن کے ترک کے بارے میں سخت وعید آئی ہے۔ جن علماء نے داڑھی رکھنے کو واجب کہا ہے ان کے نزدیک بنیاد یہ حدیث ہے جس میں رسول اللہ ﷺ نے فرمایا :

”احفوا الشوارب واعفوا للحمی۔“ (مختصر مسلم کتاب الحيض باب احفوا الشوارب واعفوا للحمی ص ۱۱۳ رقم الحدیث ۱۸۴) (بخاری و مسلم)

”مونچھیں تراشو اور داڑھیاں بڑھاؤ۔“

اور عربی میں لہجہ (داڑھی) کا لفظ ٹھوڑی اور دونوں رخساروں کے بالوں پر بولا جاتا ہے۔

بخاری شریف کی ایک اور حدیث میں ہے کہ آپ ﷺ نے فرمایا مشرکین کی مخالفت کرو اور مونچھیں تراشو اور داڑھی بڑھاؤ۔

وجوب پر دوسری حدیث یہ پیش کی جاتی ہے جو مسلم شریف میں حضرت عبداللہ بن عمرؓ سے مروی ہے کہ

”امرنا باحفاء الشوارب واعفاء اللحية۔“ (سنن ابی داؤد مترجم ج ۳ کتاب الترجل باب فی اخذ الشارب ص ۳۱۳ رقم الحدیث ۷۹۷)

”کہ حضور ﷺ نے ہمیں مونچھیں کلٹنے اور داڑھی پھوڑنے کا حکم دیا۔“

تیسری یہ روایت بیان کی جاتی ہے کہ کسری کے جو مقاصد رسول اللہ ﷺ کے پاس آئے تھے انہوں نے داڑھیاں چٹ کرانی ہوئی تھیں اور لمبی لمبی مونچھیں رکھی ہوئی تھی۔ انہیں دیکھ کر آپ ﷺ نے فرمایا :

”ویلکما من امرکما ہذا؟ قالوا امرنا ربنا۔“ (تاریخ ابن جریر ۳/ ۹۱-۹۰)

”کہ تمہیں یہ شکل بنانے کا کس نے حکم دیا ہے؟ انہوں نے جواب دیا ہمارے رب (یعنی بادشاہ کسری) نے یہ حکم دیا۔“

تو اس موقع پر آپ ﷺ نے فرمایا:

”ولکن ربی امرنی باحفاء لیحیتی وخص شاربی۔“ (تاریخ ابن جریر ۳/۹۱-۹۰)

”لیکن میرے رب نے تو مجھے داڑھی بڑھانے اور مونچھیں کٹوانے کا حکم دیا ہے۔“

بہر حال اگر واجب نہ بھی ہو تو داڑھی وہ سنت موکدہ ہے جس کا چھوڑنا کسی شکل میں جائز نہیں۔

**داڑھی منڈوانا حرام ہے؟**

جہاں تک داڑھی منڈوانے کا تعلق ہے تو اس کے حرام ہونے پر تمام ائمہ اور علماء کا اتفاق ہے بعض نے اسے مکروہ کہا ہے لیکن اس کے اقوال دلیل کے لحاظ سے کمزور ہیں۔ درج ذیل دلائل داڑھی منڈوانے کی حرمت پر شاہد ہیں

(۱) قرآن حکیم میں سورہ نساء کی یہ آیات جن میں شیطان کے بارے میں ذکر ہے اور شیطان نے کہا تھا ”میں تیرے بندوں میں سے کچھ کولپنے پیچھے لگاؤں گا ان کو گمراہ کروں گا اور ان کو ہوس دلاؤں گا اور میں ان کو تعلیم دوں گا کہ وہ جانوروں کے کان چیریں گے اور میں ان کو کہوں گا کہ وہ اللہ کی بنائی ہوئی صورتوں کو بگاڑیں گے۔“ اب اس میں فلیغیرن خلق اللہ سے بعض علماء نے یہ استدلال کیا اس میں داڑھی منڈوانا بھی شامل ہے۔

امام غزالی نے بھی ظاہری صورت کو مرد و عورت کے درمیان امتیاز قرار دیا ہے۔ فرماتے ہیں: ”داڑھی مردوں کی پوری خلقت میں داخل ہے اور اس سے ظاہری صورت میں عورتوں اور مردوں کے درمیان امتیاز ہے“

اور خلقت (شکل) میں تبدیلی کو شیطانی فعل قرار دیا گیا ہے۔

(۲) آنحضرت ﷺ نے فرمایا

”احفوا الشارب واعفوا للحمی ولا تشبوا بالیسود۔“ (الطحاوی فی شرح معانی الآثار ۲ ص ۳۳۳)

”مونچھیں کٹاؤ، داڑھیاں بڑھاؤ اور یودیوں کے ساتھ مشابہت اختیار کرو۔“

ایک روایت میں عیسائیوں اور مجوسیوں کا ذکر ہے کہ داڑھی رکھ کر ان کی مخالفت کرو۔

ان احادیث اور اقوال سے کم از کم اس قدر تضرر و ثابت ہوتا ہے کہ جو لوگ محض فیشن اور غیروں کی نقالی میں داڑھی منڈواتے ہیں وہ حرام فعل کا ارتکاب کرتے ہیں اور اس کی حرمت میں کوئی شبہ نہیں کیونکہ رسول اکرم ﷺ نے ظاہری چیزوں میں بھی اسلام کے دشمنوں کی بھی مخالفت کرنے کا حکم دیا ہے۔

شیخ الاسلام امام ابن تیمیہ فرماتے ہیں کہ ظاہری چیزوں میں غیروں کی مشابہت کا اثر باطنی چیزوں پر بھی پڑتا ہے اور اپنا اور لپنے دین کا تشخص ختم ہو جاتا ہے اور اس پر متعدد تجربات شاہد ہیں اور پھر قرآن و سنت اور اجماع امت سے یہ ثابت ہے کہ کفار کی لیے ظاہری امور میں مخالفت ضروری ہے جو ان سے باطنی قربت کا ذریعہ بنتے ہیں یا ان سے ذریعہ جہنم کا اندیشہ پیدا ہو۔

اسی طرح جو لوگ نبی کریم ﷺ کی اس سنت مبارکہ کو حقیر سمجھ کر اسے ترک کرتے ہیں اس کے حرام ہونے میں بھی کوئی شبہ نہیں۔ داڑھی تو ایک اہم سنت ہے ایک عام سنت کو

بھی حقیر سمجھنا یا اس سے مذاق کرنا ناصرف حرام ہے بلکہ یہ بعض اوقات کفر تک پہنچا دیتا ہے۔

علماء نے وضاحت کے ساتھ لکھا ہے: **الاستحائۃ والاستحزاء علی الشریعۃ کفر (شرح عقائد)**

”کہ شریعت کے کسی کام کو حقیر سمجھنا یا اس سے مذاق کرنا کفر ہے۔“

ملا علی قاریؒ ترک سنت کے بارے میں ایک حدیث کی وضاحت کرتے ہوئے لکھتے ہیں ”جو شخص حقارت یا لاپرواہی سے رسول اللہ ﷺ کی سنت چھوڑتا ہے وہ کافر و ملعون ہے اور جو سستی و کاہلی سے ترک کر دیتا ہے وہ عاصی و نافرمان ہے۔“

علامہ ابن ہمامؒ فتح القدیر میں فرماتے ہیں کہ جو شریعت کے کسی کام کو کفریہ الفاظ سے مذاق کرے تو وہ کفر کی طرح ہے۔

ہمارے ہاں یہ بیماری موجود ہے کہ لوگ سنت نبوی ﷺ داڑھی کے طرح طرح کے نام لے کر مذاق کرتے ہیں اور اسے حقیر اس حد تک سمجھا جاتا ہے کہ بعض جاہل عورتیں اپنے خاندانوں کو داڑھی منڈوانے پر مجبور کر دیتی ہیں اور بعض بے دین گھرانے شادی میں داڑھی منڈوانے کی شرطیں لگاتے ہیں۔ ایسے لوگوں کو رسول اللہ ﷺ کے یہ ارشادات سامنے رکھ کر اپنے انجام کی خیر منانی چاہئے کہ رسول اللہ ﷺ کی شکل و صورت کو نہ صرف قبول نہ کیا بلکہ اسے تمسخر و مذاق بھی بنایا۔ ان کا ٹھکانا آخر کہاں ہوگا یہ معمولی بات نہیں۔ کبرت کلمۃ تخرج من افواہم یہ بہت بڑی بات ہے جو ان کے منہ سے نکلتی ہے اس لئے اس انداز سے اس سنت کو ترک کرنے کے حرام ہونے میں کوئی شبہ نہیں۔

### داڑھی کی حد

داڑھی کے منڈوانے کے ناجائز ہونے پر تو کوئی اختلاف نہیں ہاں البتہ داڑھی کی حد پر اختلاف ہے یہ کتنی لمبی ہونی چاہئے۔

داڑھی کٹوانے کے جواز میں ترمذی شریف کی یہ حدیث پیش کی جاتی ہے

”ان النبی ﷺ یاخذ من یحییٰ من عرضا و طولما۔“ (ترمذی مترجم ج ۱۲ ابواب الاستئذان والادب باب ماجاء فی الاخذ من الحیۃ ص ۲۴۹)

”کہ نبی ﷺ اپنی ریش مبارک کے عرض سے بھی اور طول سے بھی کچھ ترشواہیتے تھے۔“ اس حدیث کی صحت میں کلام ہونے کے باوجود ائمہ دین کی تصریحات سے یہ معلوم ہوتا ہے کہ وہ داڑھی ایک مشت سے کم رکھنے کو جائز نہیں سمجھتے تھے۔ حضرت عبداللہ بن عمرؓ کے بارے میں آتا ہے کہ وہ ایک بالشت سے زیادہ بال ترشواہیتے تھے۔

جب کہ داڑھی بڑھانے والی احادیث کے راوی بھی خود حضرت عبداللہ بن عمرؓ ہیں۔

تمام روایات او اقوال و افعال کا تجزیہ کرتے ہوئے ہم یہ کہہ سکتے ہیں کہ شریعت کا اصل مدعا تو یہ ہے کہ داڑھی رکھی جائے نہ ہرگز منڈائی نہ جائے اور افضل و بہتر یہی ہے کہ مکمل داڑھی ہو اور زیادہ کم نہ کرنی جائے۔ ہاں اگر داڑھی کا بے ڈھنگا پن دور کرنے اور اس کو فٹ سے بچنے کیلئے کچھ بال طول و عرض سے کم کئے جائیں تو اس میں بظاہر کوئی شرعی دلیل مانع نہیں۔

اس طرح ایک مشت سے کم کرانے سے پرہیز کی جائے لیکن ایک مشت سے کم پر لفظ داڑھی کا اطلاق ہوگا اور اس داڑھی کو بھی ہم ناجائز نہیں کہہ سکتے اور یہ داڑھی بھی منڈوانے سے تو بہتر ہے۔ خاص کر جب کوئی شخص سنت نبوی ﷺ سمجھ کر رکھے تو اس پر اعتراض نہیں کرنا چاہئے لیکن اسے داڑھی بڑھانے کی تلقین کرنی چاہئے۔ ہاں اگر کوئی تھوڑی سی داڑھی محض فیشن کے طور پر رکھتا ہے تو اس سے ہمیں کوئی غرض نہیں۔



آپ نے جو لکھا ہے کہ لوگ کہتے ہیں کہ داڑھی منڈوانے سے نکاح ٹوٹ جاتا ہے تو پھر دوبارہ نکاح کی ضرورت پیش آنے کی تو اس کی کوئی دلیل قرآنی و حدیث سے ثابت نہیں۔ داڑھی منڈوانے کو سنگین گناہ قرار دینے کے باوجود رسول اللہ ﷺ صحابہ کرامؓ اور ائمہ دین سے بچہ ثابت نہیں کہ اس گناہ کے ارتکاب سے نکاح ٹوٹ جاتا ہے اور داڑھی رکھنے کے بعد اسے اپنے نکاح کی تجدید کرنا ہوگی ایسے لوگوں کو اپنے قول کے ثبوت میں کوئی دلیل پیش کرنے چاہئے۔

جہاں تک توبہ کا تعلق ہے تو یہ بالکل درست ہے۔ جس طرح دوسرے گناہوں سے توبہ ضروری ہے اسی طرح اس گناہ سے توبہ کرنا بھی ضروری ہے۔

هذا معندي والله اعلم بالصواب

## فتاویٰ صراط مستقیم

ص 422

محدث فتویٰ